

लोकभारती

Weekly Lokbharti

* संपादक : रविंद्र विठ्ठलराव देशमुख मो. ९९२९९५००२

साप्ताहिक वर्ष ०४ थे अंक ०२ सोमवार दि. १७ ऑगस्ट २०२६ रु.२ रुपये पाने - ४

Email : lokbharthi0263@gmail.com

Weekly | Volume 04 | Issue 02 | Monday Date 17 August 2026 | Rs.02.00 | Pages-04 | RNI No. MAHMAR52659/2023

परभणीच्या विकासाला नवी गती; शेतकरी, महिला, तरुणांच्या प्रगतीसाठी शासन कटिबद्ध : पालकमंत्री मेघना साकोरे-बोर्डीकर

स्वातंत्र्यदिनानिमित्त पालकमंत्र्यांच्या हस्ते मुख्य शासकीय ध्वजारोहण; जिल्ह्यासाठी विविध विकास योजनांचा आढावा

परभणी :- शेतकरी, महिला, तरुण आणि सर्वसामान्य नागरिकांच्या विकासाला केंद्रस्थानी ठेवून परभणी जिल्हा विकासाच्या नव्या पर्वाकडे वाटचाल करीत आहे. शेती, उद्योग, रोजगार, आरोग्य, जलसंधारण आणि पायाभूत सुविधांना गती देऊन जिल्ह्याच्या सर्वांगीण विकासासाठी शासन कटिबद्ध असल्याची ग्वाही पालकमंत्री मेघना साकोरे-बोर्डीकर यांनी दिली. स्वातंत्र्यदिनानिमित्त जिल्हाधिकारी कार्यालय परिसरात त्यांच्या हस्ते मुख्य शासकीय ध्वजारोहण करण्यात आले. त्यानंतर नागरिकांना शुभेच्छा संदेश

देताना त्या बोलत होत्या. यावेळी जिल्हा परिषदेच्या अध्यक्षा लता वाकळे, महापौर सय्यद इकबाल सय्यद खाजा, आमदार राहुल पाटील, जिल्हाधिकारी संजयसिंह चव्हाण, पोलीस अधीक्षक पंकज कुमावत, जिल्हा परिषदेच्या मुख्य कार्यकारी अधिकारी नतीशा माथूर, मनपा आयुक्त नितीन नावेंकर, अपर पोलीस अधीक्षक तानाजी चिखले यांच्यासह ज्येष्ठ स्वातंत्र्यसैनिक, लोकप्रतिनिधी, पदाधिकारी, पत्रकार, नागरिक, अधिकारी आणि कर्मचारी उपस्थित होते.

शेतकऱ्यांना कर्जमाफीचा दिलासा



पालकमंत्री बोर्डीकर यांनी 'हर घर तिरंगा' अभियानात उत्स्फूर्त सहभाग नोंदविल्याबद्दल परभणीकरांचे अभिनंदन केले. विशेष सखोल पुनरिक्षण कार्यक्रमात जिल्हा प्रशासनाने राज्यात सर्वोत्कृष्ट कामगिरी केल्याबद्दल जिल्हाधिकारी,

अधिकारी आणि कर्मचाऱ्यांचे तसेच लोकाभिमुख उपक्रम राबविणाऱ्या पोलीस विभागाचेही त्यांनी कौतुक केले.

'पुण्यश्लोक अहिल्यादेवी होळकर शेतकरी कर्जमुक्ती' योजनेत जिल्ह्यातील १ लाख ६० हजार ७६९ शेतकऱ्यांना

लाभ मिळणार असून, पहिल्या यादीतील ७९ हजार ८५५ पात्र शेतकऱ्यांसाठी ५८२ कोटी रुपयांची कर्जमाफी होणार असल्याचे त्यांनी सांगितले. नुकत्याच जाहीर झालेल्या पहिल्या यादीतील जिल्ह्यातील ७ हजार ८७० शेतकऱ्यांच्या खात्यात ६० कोटी ४ लाख रुपये जमा झाले आहेत.

'मुख्यमंत्री बळीराजा वीज सवलत योजने'तून ९९ हजार ३५८ कृषीपंपधारकांना लाभ मिळाला असून, ६२२ कोटी ९० लाख रुपयांचे वीज बिल माफ झाले आहे. पीक विमा

पान ३ वर

सीओईपीने तंत्रज्ञान, नवोपक्रम आणि समस्या सोडवण्याचे जागतिक केंद्र बनावे : राज्यपाल जिष्णु देव वर्मा

पुणे:- सीओईपी तंत्रज्ञान विद्यापीठाने भारताच्या आर्थिक वाढीसह राष्ट्रीय विकासात अर्थपूर्ण योगदान देणाऱ्या तंत्र उद्योजक आणि नवोन्मेषकांची नवी पिढी घडविणारी दिशा देणारी संस्था बनण्याची क्षमता असल्याचे प्रतिपादन राज्यपाल तथा कुलपती जिष्णु देव वर्मा यांनी केले. विद्यापीठाच्या दीक्षान्त सोहळ्यात ते बोलत होते. अभियंत्यांनी केवळ रोजगाराच्या संधी शोधण्याऐवजी तंत्रज्ञानाच्या माध्यमातून इतरांसाठी रोजगार व संधी निर्माण करणारे उद्योग, संस्था आणि नवकल्पना उभाराव्यात, असे आवाहन त्यांनी यावेळी केले.

सीओईपीचा जवळपास दोन शतकांचा वारसा हा केवळ शैक्षणिक उत्कृष्टतेपुरता



मर्यादित नसून संस्थेने घडविलेल्या अभियंते, उद्योजक, तंत्रज्ञ आणि राष्ट्रनिर्मात्यांच्या योगदानावर उभा आहे. त्यामुळे सीओईपीने केवळ एक तंत्रज्ञान संस्था म्हणून न राहता तांत्रिक विचार, नवोपक्रम आणि जटिल समस्या सोडविण्याचे जागतिक केंद्र बनण्याची महत्वाकांक्षा ठेवावी, असे राज्यपालांनी सांगितले.

स्वच्छ ऊर्जा, प्रदूषण नियंत्रण, जलसुरक्षा, शाश्वत गतिशीलता, प्रगत

उत्पादन, कृत्रिम बुद्धिमत्ता, सेमीकंडक्टर आणि हवामान बदल यांसारखी आव्हाने भविष्यासमोर आहेत. या आव्हानांकडे केवळ समस्या म्हणून न पाहता संशोधन, नवोपक्रम आणि परिवर्तनात्मक उपाययोजना करण्याच्या संधी म्हणून पाहण्याची गरज असल्याचेही राज्यपाल जिष्णु देव वर्मा यांनी स्पष्ट केले.

यावेळी उच्च व तंत्र शिक्षण मंत्री चंद्रकांत पान ३ वर

गुटखा वाहतूक करणाऱ्या टाटा एसवर पोलिसांचा छापा; ११ लाखांचा मुद्देमाल जप्त

लातूर : महाराष्ट्र शासनाने प्रतिबंधित केलेल्या गुटखा व तंबाखूजन्य पदार्थांची अवैध वाहतूक करणाऱ्या टाटा एस वाहनावर शिरूर अनंतपाळ पोलिसांनी कारवाई केली. प्रशिक्षणार्थी पोलीस उपअधीक्षक अक्षय जाधव यांच्या नेतृत्वाखाली करण्यात आलेल्या या कारवाईत विविध कंपन्यांचा प्रतिबंधित पान मसाला व तंबाखूजन्य पदार्थ तसेच वाहतुकीसाठी वापरण्यात आलेले वाहन असा एकूण ११ लाख ३ हजार ६४० रुपयांचा मुद्देमाल जप्त करण्यात आला. पोलिसांनी दिलेल्या माहितीनुसार, १६ ऑगस्ट रोजी सकाळी सुमारे ७ वाजण्याच्या सुमारास मौजे आरीमोड

येथील नळेगावकडे जाणाऱ्या रस्त्यावर संशयास्पद वाहनाची तपासणी करण्यात आली. यावेळी शेख खामरोद्दीन बशीर (वय २९, रा. रेणापूर, जि. लातूर) याच्या ताब्यातील बदामी रंगाच्या एमएच-१३-सीजे-०५३६ क्रमांकाच्या टाटा एस वाहनाची झडती घेतली असता त्यामध्ये मोठ्या प्रमाणात प्रतिबंधित गुटखा व तंबाखूजन्य पदार्थ आढळून आले.

कारवाईदरम्यान विमल पान मसाला, व्ही-१ तंबाखू, रजनीगंधा सुगंधित पान मसाला आणि प्रिमियम रत्ना ब्रँड तंबाखू असा ८ लाख ८८ हजार ६४० रुपयांचा प्रतिबंधित माल जप्त करण्यात

आला. तसेच वाहतुकीसाठी वापरण्यात आलेला सुमारे २ लाख १५ हजार रुपये किमतीचा टाटा एस पोलिसांनी ताब्यात घेतला. त्यामुळे जप्त मुद्देमालाची एकूण किंमत ११ लाख ३ हजार ६४० रुपये आहे.

या प्रकरणी शिरूर अनंतपाळ पोलीस ठाण्यात गुन्हा रजिस्टर क्रमांक १८९/२०२६ नुसार भारतीय न्याय संहितेतील कलम १२३, २२३, २७४, २७५ तसेच अन्नसुरक्षा व मानके अधिनियम २००६ मधील कलम ५९ अन्वये गुन्हा दाखल करण्यात आला आहे.

पान ३ वर

अवयवप्रत्यारोपणासाठी निधी अपुरा पडल्यास कॉर्पस फंडातून मदत द्या : आरोग्यमंत्री प्रकाश आंबटकर

मुंबई : गरीब व गरजू रुग्णांच्या अवयवप्रत्यारोपण शस्त्रक्रियेसाठी शासकीय योजनेतून उपलब्ध होणारा निधी अपुरा पडत असल्यास उर्वरित खर्च कॉर्पस फंडातून उपलब्ध करून द्यावा, असे निर्देश सार्वजनिक आरोग्यमंत्री प्रकाश आंबटकर यांनी दिले. राज्यातील अवयवदान आणि अवयव प्रत्यारोपण मोहिमेला अधिक गती देऊन गरजू रुग्णांना अत्याधुनिक उपचार उपलब्ध करून देण्याच्या उद्देशाने ही कार्यवाही करण्यात यावी, असे त्यांनी स्पष्ट केले. सर्वसामान्य रुग्णांना अत्याधुनिक वैद्यकीय सुविधा उपलब्ध करून देण्याच्या अनुषंगाने मंत्रालयातील समिती कक्षात आरोग्यमंत्री आंबटकर यांच्या अध्यक्षतेखाली रुबी हॉल क्लिनिक आणि सार्वजनिक आरोग्य व कुटुंब कल्याण विभागाच्या अधिकाऱ्यांची बैठक झाली. यावेळी अवयवप्रत्यारोपणासह विविध अत्याधुनिक उपचार सुविधा राज्यातील रुग्णांना सुलभपणे उपलब्ध करून देण्याबाबत चर्चा करण्यात आली.

पश्चिम महाराष्ट्रासह सीमावर्ती गोवा आणि कर्नाटक भागातील तसेच ग्रामीण रुग्णांना मोठा फायदा होईल, अशा पद्धतीने कोल्हापूर जिल्ह्यातील गारगोटी येथे रुबी हॉल क्लिनिकच्या माध्यमातून सुसज्ज डायग्नोस्टिक सेंटर लवकर सुरू करण्याचे नियोजन आहे. या केंद्रात सीटी स्कॅन, एक्स-रे, ईसीजी, ट्रू-डी इको आणि यूएसजी यांसारख्या निदान सुविधा



माफक दरात उपलब्ध करून देण्याचा प्रयत्न केला जाणार आहे. या सुविधेमुळे गारगोटी व परिसरातील रुग्णांना केवळ तपासण्यासाठी पुणे किंवा मुंबई येथे जाण्याची आवश्यकता कमी होणार असून, ग्रामीण व दुर्गम भागातील रुग्णांना स्थानिक पातळीवरच आधुनिक निदान सुविधा मिळण्यास मदत होणार आहे.

कर्करोगावरील प्रोटॉन थेरेपीची सुविधा सध्या महाराष्ट्रात केवळ मुंबईत उपलब्ध असल्याने अनेक रुग्णांना या अत्याधुनिक उपचारापासून वंचित राहावे लागते. ही बाब लक्षात घेऊन रुबी हॉल क्लिनिक आणि राज्याच्या सार्वजनिक आरोग्य विभागाच्या समन्वयातून पुण्यात कमी खर्चात प्रोटॉन थेरेपीची सुविधा सुरू करण्याबाबत बैठकीत सकारात्मक चर्चा झाली. अवयवप्रत्यारोपणासाठी आर्थिक अडचणीचा सामना करणाऱ्या रुग्णांना कॉर्पस फंडाच्या माध्यमातून अतिरिक्त मदत आणि ग्रामीण भागात आधुनिक निदान सुविधा उपलब्ध करून देण्यासोबतच पुण्यात प्रोटॉन थेरेपीसारख्या अत्याधुनिक उपचारांचा विस्तार करण्याच्या दृष्टीने पुढील कार्यवाही केली जाणार आहे.

मराठवाड्यातील पावसाची अनिश्चितता : शेतकऱ्यांसमोर पुन्हा संकटाची चाहूल

मराठवाड्याच्या शेतीचे अर्थकारण आजही मोठ्या प्रमाणावर पावसावर अवलंबून आहे. त्यामुळे पावसाचे आगमन, त्याचे प्रमाण आणि वितरण यावर शेतकऱ्यांचे संपूर्ण वर्षाचे नियोजन ठरते. यंदाच्या पावसाळ्यातही पावसाचे सातत्य नसल्याने काही भागांत समाधानकारक पाऊस झाला, तर काही ठिकाणी पावसाने मोठी दडी मारली आहे. परिणामी शेतकऱ्यांच्या पिकांच्या वाढीवर परिणाम होत असून, पुढील काळातील पावसाबाबत अनिश्चितता कायम आहे. पाऊस कधी मुसळधार तर कधी दीर्घकाळ गायब, अशा बदलत्या स्वरूपामुळे मराठवाड्यातील शेतीपुढे पुन्हा एकदा मोठे आव्हान उभे राहिले आहे.

मराठवाड्याची भौगोलिक आणि हवामानाची परिस्थिती पाहता या भागाला पावसाच्या लहरीपणाचा मोठा फटका बसतो. खरीप हंगामात शेतकरी कापूस, सोयाबीन, तूर, मूग, उडीद, ज्वारी यांसारख्या पिकांची लागवड करतात. पेरणीनंतर सुरुवातीला चांगला पाऊस झाला, तर पिकांची उगवण समाधानकारक होते. मात्र त्यानंतर पावसाचा खंड पडल्यास पिकांची वाढ खुंटते. दुसरीकडे अचानक झालेल्या अतिवृष्टीमुळे शेतात पाणी साचून मातीची धूप होते आणि उभ्या पिकांचे नुकसान होण्याची शक्यता वाढते. त्यामुळे पाऊस कमी असो किंवा जास्त, दोन्ही परिस्थितीत शेतकऱ्यांसमोर संकट निर्माण होते.

पावसातील ही अनिश्चितता केवळ शेतीपुरती मर्यादित राहिलेली नाही. पिकांचे उत्पादन घटले की ग्रामीण अर्थव्यवस्थेवर त्याचा थेट परिणाम होतो. शेतकऱ्यांचे उत्पन्न कमी होते, बाजारपेठेतील खरेदी-विक्रीवर परिणाम होतो आणि शेतीशी संबंधित मजुरांच्या रोजगाराच्या संधीही कमी होतात. पावसाच्या भरवशावर कर्ज घेऊन शेती करणाऱ्या शेतकऱ्यांसाठी परिस्थिती अधिक कठीण बनते. उत्पादन खर्च वाढत असताना बाजारभावात अपेक्षित स्थैर्य नसल्यामुळे शेतकऱ्यांच्या आर्थिक अडचणी वाढतात.

या पार्श्वभूमीवर जलसंधारण आणि पाणी व्यवस्थापनाला सर्वोच्च प्राधान्य देणे गरजेचे आहे. केवळ मोठी धरणे बांधणे किंवा जलसाठे निर्माण करणे

परभणी गुंतवणूक परिषदेतून १,६२२ कोटींची गुंतवणूक; १५ हजारांहून अधिक रोजगारांची संधी - पालकमंत्री मेघना साकोरे बोर्डीकर

१६२ उद्योजकांसोबत सामंजस्य करार; फूड प्रोसेसिंग, ई-कॉमर्स, कृषीआधारित उद्योगांना मिळणार चालना

परभणी :- जिल्ह्यात औद्योगिक विकासाला चालना देण्यासाठी आयोजित 'इन्व्हेस्ट इन परभणी' गुंतवणूक परिषदेत १६२ उद्योजकांसोबत सामंजस्य करार करण्यात आले असून, त्यातून १ हजार ६२२ कोटी रुपयांपेक्षा अधिक गुंतवणूक होणार आहे. या गुंतवणुकीतून १५ हजार ६१७ स्थानिक युवकांसाठी रोजगाराच्या संधी निर्माण होणार असल्याची माहिती सार्वजनिक आरोग्य व कुटुंब कल्याण, पाणीपुरवठा व स्वच्छता, ऊर्जा, महिला व बालविकास आणि सार्वजनिक बांधकाम राज्यमंत्री तथा पालकमंत्री मेघना साकोरे-बोर्डीकर यांनी दिली. येत्या दसऱ्यापर्यंत संबंधित उद्योगांच्या इमारत बांधकामाची पायाभरणी करण्याचा प्रयत्न असल्याचेही त्यांनी सांगितले.

जिल्हा उद्योग केंद्राच्या वतीने आयोजित या परिषदेत पालकमंत्री साकोरे-बोर्डीकर म्हणाल्या की, मुख्यमंत्री देवेंद्र फडणवीस यांच्या नेतृत्वाखाली परभणी जिल्ह्यात उद्योगवाढीसाठी पोषक वातावरण निर्माण करण्यास शासनाचे प्राधान्य आहे.



करून देण्याचा उद्देश आहे. यासोबतच 'वेस्ट-टू-वेल्थ' संकल्पनेवर आधारित उद्योगांना प्रोत्साहन देऊन कचऱ्याचे ऊर्जा, रोजगार आणि संपत्तीत रूपांतर करण्यावर भर दिला जाणार आहे. शेतकरी, ऋणज, उद्योजक, गुंतवणूकदार आणि शासन यांना एकत्र आणून परभणीला ग्रीन एनर्जी आणि वेस्ट-टू-वेल्थ उद्योगांचे प्रमुख केंद्र बनविण्याचा प्रयत्न असल्याचे त्यांनी सांगितले.

कृषी प्रक्रिया उद्योगांना मोठी संधी देणारे परभणी जिल्ह्यात तेलबियांचे मोठ्या प्रमाणावर उत्पादन होत असल्याने त्यावर स्थानिक पातळीवर प्रक्रिया

उद्योजक सुषमा मोरधानिया यांनी 'एक जिल्हा, एक उत्पादन' संकल्पनेच्या माध्यमातून परभणीतील उत्पादनांना स्वतंत्र ओळख निर्माण करण्याचे आव्हान केले. वसमतच्या हळदीप्रमाणे परभणीतील वैशिष्ट्यपूर्ण उत्पादनांना भौगोलिक मानांकन मिळवून जागतिक बाजारपेठेत स्थान निर्माण करण्यासाठी प्रयत्न करण्याची गरज त्यांनी व्यक्त केली. जागतिक बाजारपेठेचा अभ्यास करून त्यानुसार उत्पादन, मार्केटिंग आणि ई-कॉमर्स प्लॅटफॉर्मवर नोंदणी करण्याचे आव्हान त्यांनी केले. जिल्हाधिकारी संजयसिंह चव्हाण यांनी परभणीच्या विकासासाठी

पुरेसे नाही. गावपातळीवर पाणलोट क्षेत्र विकास, शेततळी, बंधारे, नाला खोलीकरण, गाळ काढणे आणि पावसाचे पाणी जमिनीत मुरविण्याच्या उपाययोजनांना व्यापक स्वरूप द्यावे लागेल. उपलब्ध पाण्याचा काटकसरीने वापर करण्यासाठी सूक्ष्म सिंचन, ठिबक आणि तुषार सिंचनाचा विस्तार करणे आवश्यक आहे. यामुळे कमी पाण्यातही पिकांना आवश्यक ओलावा उपलब्ध होऊ शकतो.

पावसाचे अचूक आणि स्थानिक पातळीवरील अंदाज शेतकऱ्यांपर्यंत वेळेवर पोहोचणेही तितकेच महत्वाचे आहे. हवामानातील बदलामुळे पारंपरिक अनुभवावर आधारित शेतीचे नियोजन अनेकदा अपुरे ठरते. त्यामुळे हवामानाचा अंदाज, पिकांची अवस्था, मातीतील ओलावा आणि उपलब्ध पाणीसाठा यांचा विचार करून शेतकऱ्यांना कृषी सल्ला देणे आवश्यक आहे. कृषी विभाग, हवामान विभाग आणि स्थानिक प्रशासनाने गावपातळीवर माहिती पोहोचविण्यासाठी अधिक प्रभावी यंत्रणा उभी करावी.

मराठवाड्याला कायमस्वरूपी दुष्काळमुक्त करण्याच्या घोषणा अनेक वर्षांपासून होत आहेत. मात्र त्यासाठी योजनांची सातत्यपूर्ण अंमलबजावणी, निधीचा योग्य वापर आणि स्थानिक गरजांनुसार नियोजन आवश्यक आहे. पाणी अडविणे, पाणी जिरविणे आणि उपलब्ध पाण्याचे योग्य नियोजन करणे ही केवळ सरकारची जबाबदारी नाही; स्थानिक स्वराज्य संस्था, शेतकरी, ग्रामस्थ आणि स्वयंसेवी संस्थांनीही त्यात सहभागी होणे गरजेचे आहे. आजची परिस्थिती आपल्याला एक स्पष्ट संदेश देते-शेतीला केवळ पावसाच्या भरोशावर ठेवून चालणार नाही. बदलत्या हवामानाचा सामना करण्यासाठी जलव्यवस्थापन, पीक पद्धतीतील बदल, हवामानाधारित कृषी नियोजन आणि शेतकऱ्यांना आर्थिक संरक्षण या चारही आघाड्यांवर काम करावे लागेल. मराठवाड्यातील शेतकऱ्यांना प्रत्येक वर्षी पावसाची चिंता करावी लागू नये, यासाठी सरकारने दीर्घकालीन आणि परिणामकारक धोरण आखणे आवश्यक आहे.

पाऊस हा निसर्गाच्या हातातील विषय असला तरी त्याचे पाणी कसे साठवायचे, कसे जिरवायचे आणि उपलब्ध संसाधनांचा शाश्वत वापर कसा करायचा, हे मानवाच्या नियोजनावर अवलंबून आहे. त्यामुळे पावसाच्या अनिश्चिततेला केवळ संकट म्हणून न पाहता त्यातून शाश्वत जलव्यवस्थापनाची दिशा शोधणे हीच काळाची गरज आहे. शेतकऱ्यांच्या श्रमाला पाण्याची आणि योग्य नियोजनाची साथ मिळाली, तर मराठवाड्याची शेती निश्चितच अधिक सक्षम आणि आत्मनिर्भर होऊ शकते.

उपलब्ध साधनसंपत्ती, मनुष्यबळ आणि कृषी क्षेत्रातील क्षमता लक्षात घेऊन जिल्ह्यात मोठ्या प्रमाणावर गुंतवणूक आकर्षित करण्याचे प्रयत्न सुरू आहेत. विकसित आणि अग्रेसर परभणी घडविण्यासाठी सर्वांनी एकत्रित प्रयत्न करावेत, असे आवाहन त्यांनी केले.

चडवण क्षेत्राच्या माध्यमातून जिल्ह्यात गुंतवणूक वाढविण्यावर भर देण्यात येत आहे. मुख्यमंत्री रोजगार निर्मिती कार्यक्रमांतर्गत मोठ्या प्रमाणावर नोंदणी झाली असून, उद्योजकांना आवश्यक कागदपत्रे, वित्तपुरवठा, अनुदान आणि पात्रतेबाबत प्रशासनाकडून मार्गदर्शन केले जात आहे. विविध परवानग्या आणि सामंजस्य करारांची प्रक्रिया सुलभ करण्यासाठी एकखिडकी पद्धतीने 'ईज ऑफ डुईंग बिझनेस' राबविण्यात येणार असल्याचे पालकमंत्र्यांनी सांगितले. परभणीत नियोजन भवनासोबतच उद्योग भवन उभारण्यात येणार असून, उद्योग उभारणीसाठी आवश्यक परवानग्या एकाच ठिकाणी उपलब्ध करून देण्याचा प्रयत्न केला जाणार आहे. उद्योग भवनाच्या माध्यमातून नियमित आढावा घेऊन नव्या उद्योगांना चालना देण्यात येईल, असेही त्यांनी स्पष्ट केले.

परभणीत महाराष्ट्रातील पहिला इंटीग्रेटेड सीबीजी क्लस्टर उभारण्याची मागणी मुख्यमंत्र्यांकडे करण्यात आल्याचे पालकमंत्र्यांनी सांगितले. कृषी अवशेष, प्रेसमड, नेपियर गवत, गोबर आणि जैविक कचऱ्यापासून उद्भूत सेंद्रिय खत निर्मिती करून शेतकऱ्यांना अतिरिक्त उत्पन्न आणि रोजगाराच्या संधी उपलब्ध

उद्योग उभारण्याची मोठी क्षमता आहे. अकुशल मनुष्यबळाला प्रशिक्षण देऊन कुशल मनुष्यबळ तयार केले जाईल. त्यातून कृषी प्रक्रिया उद्योगांना चालना देऊन उत्पादनाचे मूल्यवर्धन करण्यात येईल आणि जागतिक बाजारपेठेत परभणीची उत्पादने पोहोचविण्याचा प्रयत्न केला जाईल, असे पालकमंत्र्यांनी नमूद केले. शोध, नवोपक्रम, उष्मायन आणि प्रशिक्षण केंद्र अर्थात उखखखढ उभारून त्यामध्ये मोठी गुंतवणूक करण्याचे नियोजन असल्याचेही त्यांनी सांगितले. परिषदेत विविध उद्योजकांनी परभणीत गुंतवणूक करण्याची तयारी दर्शविली. उद्योजक धीरेन गिलानी यांनी फूड प्रोसेसिंग क्षेत्रात आगामी पाच वर्षात सुमारे १ हजार कोटी रुपयांची गुंतवणूक करण्याचा मानस व्यक्त केला. या माध्यमातून सुमारे १० हजार स्थानिक युवकांना रोजगार उपलब्ध करून देण्याचे नियोजन असल्याचे त्यांनी सांगितले.

उद्योजक सुनील घैसासी यांनी ई-कॉमर्स क्षेत्रात आगामी काळात सुमारे ५०० कोटी रुपयांची गुंतवणूक करण्याचा मानस व्यक्त केला. मेसर्स पालवी अँग्री कंपनीचे नितीन इंगोले यांनी ई-कॉमर्स क्षेत्रात ७५ कोटी रुपयांची गुंतवणूक करून व्यवसाय सुरू करण्याची माहिती दिली. तर उद्योजक निलेश त्रिभुवन यांनी शेळीपालन व्यवसायात मोठी गुंतवणूक करण्याची तयारी दर्शवित स्थानिक युवकांना रोजगाराच्या संधी उपलब्ध होणार असल्याचे सांगितले.

सकारात्मक दृष्टिकोन ठेवण्याचे आवाहन केले. पुढील पाच वर्षात जिल्ह्याला विकासाच्या नव्या उंचीवर नेण्यासाठी गुंतवणूकदार, उद्योजक, युवक आणि महिलांनी एकत्रित प्रयत्न करण्याची गरज त्यांनी व्यक्त केली.

कृषी हे परभणीचे प्रमुख सामर्थ्य असून, शेतातून कंपनीकडे आणि कंपनीतून जागतिक बाजारपेठेकडे उत्पादन पोहोचविण्याचे उद्दिष्ट ठेवले पाहिजे, असे ते म्हणाले. कृषी प्रक्रिया उद्योग, पायाभूत सुविधा, गोदामे, कोल्ड स्टोरेज, पर्यटन, युवकांसाठी रोजगार व उद्योजकतेच्या संधी आणि महिला सहभाग यावर त्यांनी मार्गदर्शन केले.

खासदार रामराव वडकुते यांनी गुंतवणूक परिषद आयोजित केल्याबद्दल पालकमंत्री मेघना साकोरे-बोर्डीकर यांचे अभिनंदन केले. परराज्यातील काही गुंतवणूकदारही परभणीत गुंतवणूक करण्यास उत्सुक असल्याचे त्यांनी सांगितले. मराठवाडा दलित इंडस्ट्री चेंबर्स अँड कॉमर्सचे अध्यक्ष मिलिंद कांबळे यांनी परभणीसह मराठवाड्यात औद्योगिक विकासासाठी गुंतवणुकीचे वातावरण निर्माण होत असल्याचे नमूद केले. परभणी गुंतवणूक परिषदेमुळे जिल्ह्यातील कृषीआधारित उद्योग, फूड प्रोसेसिंग, ई-कॉमर्स, ग्रीन एनर्जी आणि रोजगारनिर्मितीच्या संधींना व्यापक व्यासपीठ मिळाले असून, प्रस्तावित गुंतवणूक प्रत्यक्षात आल्यास परभणीच्या औद्योगिक विकासाला मोठी चालना मिळण्याची अपेक्षा व्यक्त होत आहे.

संत सावता महाराज मंदिराच्या सभागृहासाठी दोन टप्प्यांत भरीव निधी

पंकजाताई मुंडे यांची ग्वाही; डोम व पायाभूत सुविधांच्या विकासासाठी मिळणार चालना



बीड/प्रतिनिधी :- बीड शहरातील संत सावता महाराज मंदिर परिसरातील सभागृह, भव्य डोम आणि आवश्यक पायाभूत सुविधांच्या विकासासाठी जिल्हा नियोजन समितीच्या माध्यमातून दोन टप्प्यांत भरीव निधी उपलब्ध करून देण्यात येईल, अशी ग्वाही पर्यावरण व पशुसंवर्धन मंत्री ना. पंकजाताई मुंडे यांनी रविवारी (दि. १६) दिली. मंदिर ट्रस्टच्या वतीने आयोजित सत्कार कार्यक्रमात त्या बोलत होत्या. समाजाच्या मागणीला आणि मंदिर परिसराच्या विकासाची गरज लक्षात घेऊन हा निधी उपलब्ध करून

दिला जाणार असून, त्यातून भाविक व समाजबांधवांसाठी सुविधा निर्माण करण्याचा प्रयत्न केला जाणार आहे.

बीड शहरातील संत सावता महाराज मंदिरात पंकजाताई मुंडे यांचा माळी समाज बांधव आणि मंदिर ट्रस्टच्या वतीने हृदय सत्कार करण्यात आला. यावेळी माजी खासदार डॉ. प्रितमताई मुंडे, भाजप नेते डॉ. योगेश क्षीरसागर, बीड नगरपरिषदेच्या भाजप गटनेत्या डॉ. सारिकाताई क्षीरसागर, नगरसेवक शुभम धूत यांच्यासह ट्रस्टचे पदाधिकारी, विविध संघटनांचे पदाधिकारी आणि

समाजबांधव उपस्थित होते.

यावेळी बोलताना पंकजाताई मुंडे म्हणाल्या, संत सावता महाराज मंदिराची पायाभरणी सुरु असताना आपण या ठिकाणी आलो होतो. आता मंदिर परिसराच्या विकासासाठी डॉ. योगेश क्षीरसागर आणि त्यांच्या सहकाऱ्यांकडून सातत्याने पाठपुरावा केला जात आहे. समाजाची मागणी आणि विकासाची गरज लक्षात घेऊन जिल्हा नियोजन समितीच्या माध्यमातून दोन टप्प्यांत भरीव निधीची तरतूद करण्यात येईल.

मंदिरासाठी जागा उपलब्ध करून देण्यात माजी मंत्री जयदत्त क्षीरसागर आणि डॉ. भारतभूषण क्षीरसागर यांचे योगदान असल्याचे त्यांनी नमूद केले. सभागृह आणि भव्य डोमसह विविध सुविधा उभारल्यानंतर मंदिर परिसराचा विकास अधिक वेगाने होईल. तसेच सभागृहाचा उपयोग समाजोपयोगी उपक्रमांसाठी करता येणार असल्याने समाजबांधवांना त्याचा लाभ होईल, असेही त्यांनी सांगितले.

भाविकांसाठी वैद्यनाथ देवस्थानचा मोठा निर्णय; मेरुगिरी यात्री निवासात आता मोफत मुक्काम



परळी व - बारा ज्योतीलिंगापैकी एक असलेल्या प्रभू वैद्यनाथाच्या दर्शनासाठी देशभरातून परळी वैद्यनाथ येथे येणाऱ्या भाविकांसाठी वैद्यनाथ देवस्थानने यंदाच्या श्रावण महिन्याच्या पार्श्वभूमीवर महत्त्वपूर्ण निर्णय घेतला आहे. मंदिर परिसरापासून जवळच असलेल्या मेरुगिरी येथील वैद्यनाथ देवस्थानच्या यात्री निवासात भाविकांना मोफत मुक्कामाची सुविधा उपलब्ध करून देण्यात येणार आहे. मोफत अन्नछत्रानंतर आता मोफत निवासाची सुविधा मिळणार असल्याने विशेषतः बाहेरगावाहून येणाऱ्या भाविकांना मोठा दिलासा मिळणार आहे.

श्रावण महिन्यात प्रभू वैद्यनाथाच्या दर्शनासाठी दरवर्षी हजारो भाविक परळीत दाखल होतात. दूरवरून येणाऱ्या भाविकांसमोर निवासाची समस्या निर्माण होऊ नये आणि खासगी निवासासाठी होणारा खर्च कमी व्हावा, यासाठी

भक्तांनिवासही लवकरच भाविकांच्या सेवेत दाखल होणार आहे. नवीन ८५ खोल्यांच्या भक्तांनिवासामुळे भविष्यात परळीला येणाऱ्या भाविकांच्या निवासाची क्षमता आणखी वाढणार आहे. श्रावण, महाशिवरात्री तसेच अन्य धार्मिक उत्सवांच्या काळात होणाऱ्या गर्दीचे नियोजन करण्यासाठी याचा मोठा फायदा देवस्थानला होणार आहे.

वैद्यनाथ मंदिरात बाहेरगावाहून येणाऱ्या भाविकांसाठी देवस्थानच्या वतीने मोफत अन्नछत्राची सुविधा आधीपासून उपलब्ध आहे. आता त्यासोबत मोफत निवासाची सुविधा मिळणार असल्याने भाविकसेवेत आणखी एक महत्त्वाची भर पडली आहे. विशेषतः आर्थिकदृष्ट्या सामान्य परिस्थितीतील भाविक, कुटुंबांसह किंवा मोठ्या समूहाने येणारे भाविक यांना या निर्णयाचा मोठा फायदा होणार आहे. दर्शन, भोजन आणि निवासाच्या मूलभूत सुविधा उपलब्ध

परभणीच्या विकासासाठी नवी गती;...

पान १ वरून

योजनेत ५ लाख २३ हजारांहून अधिक शेतकरी सहभागी झाले असून ३ लाख

पालक मंत्र्यांनी

केले. जलसंधारणासाठी नागरिकांच्या लोकसहभागाचे आवाहन करत १५ ते

नमूद

सुविधांच्या कामांनाही गती देण्यात येत आहे. आकांक्षित जिल्हा कार्यक्रमाच्या माध्यमातून आरोग्य, शिक्षण, शेती आणि

६१ हजार हेक्टर क्षेत्र विमा संरक्षणाखाली आले आहे.

उद्योग आणि रोजगाराला चालना देण्यासाठी 'परभणी ग्रोथ हब' अंतर्गत १६ ऑगस्ट रोजी आयोजित जिल्हास्तरीय गुंतवणूक परिषदेतून जिल्ह्यात सुमारे १,५०० कोटी रुपयांची गुंतवणूक होण्याची अपेक्षा असल्याचे पालकमंत्र्यांनी सांगितले. 'सिल्क अँड मिल्क' मॉडेलच्या माध्यमातून रेशीम शेती आणि दुग्ध व्यवसायाला चालना देण्यात येणार आहे. रोजगार मेळाव्यांच्या माध्यमातून तरुणांना रोजगाराच्या संधी उपलब्ध करून देण्यात येत असून, अण्णासाहेब पाटील आर्थिक मागास विकास महामंडळाच्या माध्यमातून २ हजार ४३५ लाभार्थ्यांना ३९२ कोटी रुपयांचे कर्ज वितरित करण्यात आल्याची माहिती त्यांनी दिली.

एक लाखांहून अधिक महिला 'लखपती दीदी'

महिला सक्षमीकरणाला प्राधान्य देताना शेतीपूरक व्यवसाय करणाऱ्या महिलांना शेतकरी म्हणून अधिकृत दर्जा देण्याचा निर्णय घेण्यात आला आहे. जिल्ह्यात एक लाखांहून अधिक महिला 'लखपती दीदी' झाल्याचे ही

२१ ऑगस्ट दरम्यान जलसंधारण सप्ताह राबविण्यात येत असल्याचे त्यांनी सांगितले. २१ ऑगस्ट रोजी होणाऱ्या 'महा वॉकेथॉन-वॉक फॉर वॉटर' मध्ये नागरिकांनी मोठ्या संख्येने सहभागी व्हावे, असे आवाहन त्यांनी केले.

आरोग्य सुविधांनाही गती

आरोग्य आणि लोकाभिमुख प्रशासनात परभणी जिल्ह्याची कामगिरी उल्लेखनीय असल्याचे पालकमंत्र्यांनी सांगितले. जिल्हा रुग्णालयाने सलग दोन वेळा राज्यात प्रथम क्रमांक मिळविला आहे. कॅथलॅबचे काम पूर्ण झाले असून, एमआरआय सुविधेचा सुमारे एक हजार रुग्णांनी लाभ घेतला आहे.

छत्रपती शिवाजी महाराज महाराजस्व समाधान शिबिराच्या माध्यमातून ३० हजारांहून अधिक नागरिकांना विविध योजनांचा लाभ मिळाला असून, जिल्ह्यातील ८५२ ग्रामपंचायतींमध्ये डिजिटल गाव नकाशे उपलब्ध करून देण्यात येणार आहेत.

संत जनाबाई तीर्थक्षेत्र विकासासाठी ५० कोटी रुपये मंजूर करण्यात आले असून, सौरऊर्जा, क्रीडा, घरकुल, कौशल्य विकास आणि पायाभूत

जलसंपदा क्षेत्रातील विकासाला चालना देण्याचे प्रयत्न सुरू असल्याचे त्यांनी सांगितले. 'जनतेच्या सहभागातून विकसित, सक्षम आणि समृद्ध परभणी घडविण्यासाठी शासनाच्या योजना प्रभावीपणे राबविण्यात येतील,' अशी ग्वाही पालकमंत्री बोर्डीकर यांनी दिली.

नशामुक्ती आणि जलसंवर्धनाची शपथ

यावेळी पालकमंत्र्यांनी उपस्थितांना नशामुक्त भारत अभियानांतर्गत नशामुक्तीची तसेच जलसंधारण सप्ताहानिमित्त जलसंवर्धनाची शपथ दिली. त्यानंतर त्यांनी स्वातंत्र्यसैनिक, लोकप्रतिनिधी आणि नागरिकांची भेट घेऊन स्वातंत्र्यदिनाच्या शुभेच्छा दिल्या. जिल्हा नियोजन सभागृहात आयोजित कार्यक्रमात विविध विभागांत उत्कृष्ट कार्य करणाऱ्या अधिकारी व कर्मचाऱ्यांचा प्रमाणपत्र देऊन गौरव करण्यात आला. विशेष परीक्षांमध्ये विशेष प्राविण्यासह उत्तीर्ण झालेल्या विद्यार्थ्यांनाही प्रमाणपत्रांचे वाटप करण्यात आले. तसेच वीर पत्नी, वीर माता आणि वीर पित्यांचा सन्मान करण्यात आला. कार्यक्रमाचे सूत्रसंचालन शिक्षक प्रवीण वायकोस यांनी केले.

वैद्यनाथ देवस्थान विश्वस्त मंडळाने मेरुगिरी येथील यात्री निवास निशुल्क उपलब्ध करून देण्याचा निर्णय घेतला आहे. मेरुगिरीच्या रांगांमध्ये, वैद्यनाथ मंदिरापासून जवळच निसर्गरम्य वातावरणात हे यात्री निवास आहे. येथे एकाच वेळी सुमारे अडीच ते तीन हजार भाविकांच्या मुक्कामाची व्यवस्था होऊ शकते. त्यामुळे श्रावणातील गर्दीच्या काळात मोठ्या संख्येने येणाऱ्या भाविकांना या सुविधेचा लाभ घेता येणार आहे. मंदिराच्या जवळच असल्याने दर्शनासाठी येणाऱ्या भाविकांसाठी हे निवासस्थान सोयीचे ठरणार आहे. तसेच परिसरातील निसर्गरम्य वातावरणामुळे भाविकांना मुक्कामासाठी अनुकूल वातावरण उपलब्ध होणार आहे.

सध्या मेरुगिरी येथील यात्री निवासात रंगरंगोटी आणि आवश्यक सुविधांची कामे सुरू आहेत. भाविकांना मुक्कामादरम्यान कोणतीही गैरसोय होऊ नये, यासाठी आवश्यक त्या सुविधा उपलब्ध करून देण्यात येत आहेत. ही कामे पूर्ण झाल्यानंतर चार ते पाच दिवसांत यात्री निवास भाविकांच्या सेवेत दाखल होणार आहे. वैद्यनाथ देवस्थान कमिटीचे सचिव राजेश देशमुख यांनी याबाबत माहिती देताना, यंदाच्या श्रावण महिन्यात भाविकांच्या सोयीचा विचार करून मोफत निवासाची सुविधा उपलब्ध करून देण्याचा निर्णय घेण्यात आल्याचे सांगितले. वैद्यनाथ देवस्थानकडे सध्या एकूण पाच भक्तनिवास आहेत. त्यापैकी एका मोठ्या भक्तनिवासाची उभारणी पूर्ण झाली असून, या नवीन भक्तनिवासात ८५ खोल्या आहेत. हा भव्य

झाल्याने बाहेरगावच्या भाविकांचा परळीतील मुक्काम अधिक सुलभ होण्यास मदत होणार आहे. भाविकांना दर्जेदार सुविधा उपलब्ध करून देणे, त्यांचा मुक्काम सुखकर करणे आणि परळीतील धार्मिक पर्यटनाला चालना देण्याच्या दृष्टीने वैद्यनाथ देवस्थानचा हा निर्णय महत्त्वपूर्ण मानला जात आहे. मंदिराजवळ मोठ्या क्षमतेचे मोफत निवासस्थान उपलब्ध झाल्याने श्रावणातील गर्दीच्या काळात भाविकांची होणारी गैरसोय कमी होण्यास मदत होणार आहे. मोफत अन्नछत्रानंतर आता मोफत निवासाची सुविधा उपलब्ध करून देण्यात येत असल्याने वैद्यनाथ देवस्थानच्या भाविकसेवेला नवी दिशा मिळाली आहे. यंदाच्या श्रावणात प्रभू वैद्यनाथाच्या दर्शनासाठी येणाऱ्या हजारो भाविकांसाठी हा निर्णय निश्चितच दिलासादायक ठरणार आहे.

गुटखा वाहतूक करणाऱ्या टाटा एसवर पोलिसांचा छापा

पान १ वरून

दरम्यान, प्रशिक्षणाचा भाग म्हणून पोलीस अधीक्षक अमोल तांबे यांनी प्रशिक्षणार्थी पोलीस उपअधीक्षक अक्षय जाधव यांच्याकडे शिरूर अनंतपाळ पोलीस ठाण्याचा तीन महिन्यांचा कार्यभार सोपविला आहे. जाधव यांनी १३ ऑगस्ट २०२६ रोजी कार्यभार स्वीकारला असून, पोलीस अधीक्षक अमोल तांबे यांच्या मार्गदर्शनाखाली त्यांचा प्रशिक्षण कालावधी सुरू आहे. प्रकरणाचा पुढील तपास पोलीस उपनिरीक्षक रायबोळे करीत आहेत.

सीओईपीने तंत्रज्ञान, नवोपक्रम आणि समस्या सोडवण्याचे जागतिक केंद्र बनावे

पान १ वरून

(दादा) पाटील, विद्यापीठाच्या नियामक मंडळाचे अध्यक्ष विनायक पै, कुलगुरु प्रा. सुनील भिरुड, राज्यपालांचे सचिव डॉ. प्रशांत नारनवरे, कुलसचिव डॉ. दयाराम सोनवणे, परीक्षा व मूल्यमापन मंडळाच्या संचालक डॉ. यशोधरा हरिभक्त यांच्यासह

विद्यापीठाचे अधिकारी, प्राध्यापक, विद्यार्थी आणि मान्यवर उपस्थित होते. दीक्षान्त सोहळ्यातून शिक्षण पूर्ण करणाऱ्या विद्यार्थ्यांनी आपल्या ज्ञानाचा उपयोग केवळ वैयक्तिक प्रगतीसाठी न करता देशाच्या विकासातील महत्त्वाच्या प्रश्नांवर तंत्रज्ञानाधारित उपाय

शोधण्यासाठी करावा, असा संदेश राज्यपालांनी दिला. सीओईपीच्या समृद्ध परंपरेला नव्या तंत्रज्ञानाची जोड देत भविष्यातील भारतासाठी नेतृत्व करणारी पिढी घडविण्याची मोठी संधी विद्यापीठासमोर असल्याचे त्यांनी नमूद केले.

शक्तिपीठ महामार्ग पूर्णपणे रद्द होईपर्यंत निर्धाराने लढा देऊ : राजू शेटी

पोखर्णी येथील एल्गार परिषदेत शेतकऱ्यांचा महामार्गाला तीव्र विरोध; 'एक इंचही जमीन देणार नाही'चा निर्धार



परभणी : शक्तिपीठ महामार्गाच्या विरोधात परभणी तालुक्यातील पोखर्णी नृसिंह येथे रविवारी (दि. १६) शक्तिपीठ महामार्ग विरोधी कृती समितीच्या वतीने एल्गार परिषदेचे आयोजन करण्यात आले. या परिषदेत १२ जिल्ह्यांतील शेतकऱ्यांनी एकजुटीने लढा देण्याचा निर्धार व्यक्त केला. शक्तिपीठ महामार्ग पूर्णपणे रद्द होईपर्यंत संघर्ष सुरूच ठेवणार असून, या प्रकल्पासाठी एक इंचही जमीन देणार नाही, असे आवाहन स्वाभिमानी शेतकरी संघटनेचे अध्यक्ष तथा माजी खासदार राजू शेटी यांनी केले.

परिषदेचे उद्घाटन राजू शेटी यांच्या हस्ते दीपप्रज्वलन करून झाले. यावेळी राष्ट्रीय समाज पक्षाचे अध्यक्ष महादेव जानकर, माजी खासदार तुकाराम रेंगे,

पांचाळ, शिवसेना (उबाठा)चे शिवलिंग बोधने यांच्यासह विविध पक्ष व संघटनांचे पदाधिकारी उपस्थित होते.

यावेळी राजू शेटी यांनी सरकारवर जोरदार टीका केली. हे सरकार इंग्रजांपेक्षाही वाईट वागत आहे. सरकारच्या भूलथापा आणि गंडवागंडवीला शेतकऱ्यांनी बळी पडू नये. शेतकऱ्यांच्या मुळावर उठलेला शक्तिपीठ महामार्ग पूर्णपणे रद्द करण्यासाठी १२ जिल्ह्यांतील शेतकरी एकवटले आहेत. एक इंचही जमीन देणार नाही, असा निर्धार करून एकजुटीने लढा उभारावा, असे आवाहन त्यांनी केले.

महादेव जानकर यांनीही महामार्गाला विरोध करताना शेतकऱ्यांनी आपल्या जमिनी देऊ नयेत, तसेच स्थानिक स्वराज्य संस्थांनी शक्ति पीठ

शेतकऱ्यांच्या बांधावरील लढाई शेतकरीच जिंकतील, असा विश्वास व्यक्त केला. कल्याण रेंगे यांनी गरज नसताना शेतकऱ्यांवर महामार्ग लादला जात असल्याचा आरोप केला, तर विजय गव्हाणे यांनी शेतकऱ्यांना भूमिहीन करण्याचे षडयंत्र रचले जात असल्याचे म्हटले. परिषदेत माजी खासदार तुकाराम रेंगे, ड. विजय गव्हाणे, अमोल जाधव, शिवलिंग बोधने, शिवाजी कदम आदींनी आपले विचार मांडले. यावेळी सहजपूर-जवळा येथील आंदोलनात सक्रिय असलेल्या शेतकरी महिला स्वाती चांगभले यांच्यासह अन्य दोन महिलांचा मान्यवरांच्या हस्ते सत्कार करण्यात आला. शक्तिपीठ महामार्गामुळे बाधित होणाऱ्या शेतकऱ्यांनी आपल्या व्यथा व अडचणी परिषदेत मांडल्या.

महादेव मुंडे हत्या प्रकरण : पत्नी ज्ञानेश्वरी मुंडेंनी घेतली उपमुख्यमंत्री सुनेत्रा पवारांची भेट



परळी वै (बीड):- महादेव मुंडे हत्या प्रकरणात त्यांच्या पत्नी ज्ञानेश्वरी मुंडे यांनी उपमुख्यमंत्री सुनेत्राताई पवार यांची भेट घेऊन कुटुंबाला न्याय मिळवून देण्याची मागणी केली. या प्रकरणाची गांभीर्याने दखल घेऊन संबंधित यंत्रणांना आवश्यक त्या सूचना द्याव्यात, अशी विनंती त्यांनी उपमुख्यमंत्र्यांकडे केली.

महादेव मुंडे यांच्या हत्येनंतर त्यांच्या कुटुंबीयांकडून सातत्याने न्यायाची मागणी केली जात आहे. या पार्श्वभूमीवर ज्ञानेश्वरी मुंडे यांनी उपमुख्यमंत्री सुनेत्रा पवार यांची भेट घेतली. यावेळी त्यांनी हत्या प्रकरणातील तपास आणि कुटुंबाच्या न्यायाच्या मागणीबाबत आपली भूमिका मांडली. कुटुंबीयांच्या म्हणण्यानुसार, महादेव मुंडे यांच्या हत्येप्रकरणी सत्य समोर यावे आणि दोषींवर कठोर कारवाई व्हावी, यासाठी शासनाने या प्रकरणात लक्ष घालणे आवश्यक आहे. कुटुंबाला न्याय मिळेपर्यंत पाठपुरावा सुरू ठेवणार असल्याचेही त्यांनी स्पष्ट केले. दरम्यान, उपमुख्यमंत्री सुनेत्रा पवार यांच्याकडे करण्यात आलेल्या मागणीनंतर या प्रकरणाच्या पुढील कार्यवाहीकडे कुटुंबीयांसह स्थानिक नागरिकांचे लक्ष लागले आहे.

गुटखा वाहतूक करणाऱ्या टाटा एसवर पोलिसांचा छापा; ११ लाखांचा मुद्देमाल जप्त

लातूर :- महाराष्ट्र शासनाने प्रतिबंधित केलेल्या गुटखा व तंबाखूजन्य पदार्थांची अवैध वाहतूक करणाऱ्या टाटा एस वाहनावर शिरूर अनंतपाळ पोलिसांनी कारवाई केली. प्रशिक्षणार्थी पोलीस उपअधीक्षक अक्षय जाधव यांच्या नेतृत्वाखाली करण्यात आलेल्या या

टाटा एस वाहनाची झडती घेतली असता त्यामध्ये मोठ्या प्रमाणात प्रतिबंधित गुटखा व तंबाखूजन्य पदार्थ आढळून आले.

कारवाईदरम्यान विमल पान मसाला, व्ही-१ तंबाखू, रजनीगंधा सुगंधित पान मसाला आणि प्रिमियम रत्ना ब्रँड तंबाखू

माजी आमदार विजय गव्हाणे, किसान सभेचे राष्ट्रीय अध्यक्ष कॉ. राजन क्षीरसागर, कॉ. गिरीष फोंडे, प्रदेश काँग्रेस चे बाळासाहेब देशमुख कॉ. अजय बुरांडे, शेतकरी कामगार पक्षाचे दिगंबर कांबळे, स्वाभिमानी शेतकरी संघटनेचे किशोर ढगे, भाकपच्या कॉ. माधुरी क्षीरसागर, राष्ट्रवादी काँग्रेसच्या सोनाली देशमुख, युवक काँग्रेसचे अमोल जाधव, माजी महापौर रवि सोनकांबळे, समाजवादी जन परिषदेचे आप्पाराव मोरताटे, शिवसेनेचे माजी आमदार कल्याण रेंगे, माजी आमदार व्यंकटराव कदम, वंचित बहुजन आघाडीचे नागोराव

महामार्गाविरोधात ठराव मंजूर करावेत, असे आवाहन केले. नरेंद्र मोदी आणि अमित शहा यांना अहंकार आला आहे. आयुष्यात भाजपसोबत जाणार नाही, असेही जानकर यांनी सांगितले.

कॉ. राजन क्षीरसागर यांनी, गोळीबार झाला तरी हा महामार्ग होऊ द्यायचा नाही. कर्जमाफीसाठी पैसे नाहीत, मात्र शक्तिपीठ महामार्गावर एक लाख २० हजार कोटी रुपये खर्च केले जात आहेत, अशी टीका केली. कॉ. अजय बुरांडे यांनी मराठवाड्याच्या विकासासाठी शक्तिपीठ महामार्गापेक्षा सिंचनाची अधिक गरज असल्याचे सांगितले. कॉ. गिरीष फोंडे यांनी

परिषदेचे सूत्रसंचालन कॉ. ओंकार पवार यांनी केले. परभणी जिल्ह्यातील शक्तिपीठ महामार्गाबाधित गावांमधील शेतकरी मोठ्या संख्येने परिषदेला उपस्थित होते. परिषद यशस्वी करण्यासाठी कॉ. माधुरी क्षीरसागर, किशोर ढगे, सोनाली देशमुख, सतीश घाटगे, विजयराव बेले, गोविंद घाटूळ, विठ्ठलराव गरुड, हेमचंद्र शिंदे, गणेश पाटील, कैलास चांगभले, कॉ. प्रसाद गोरे, कॉ. भारत पवार, कॉ. दयानंद यादव, सोपान मोरे, दत्ता वाघ, कॉ. प्रज्ञा अंभोरे यांच्यासह बाधित गावांतील कार्यकर्त्यांनी परिश्रम घेतले.

कारवाईत विविध कंपन्यांचा प्रतिबंधित पान मसाला व तंबाखूजन्य पदार्थ तसेच वाहतुकीसाठी वापरण्यात आलेले वाहन असा एकूण ११ लाख ३ हजार ६४० रुपयांचा मुद्देमाल जप्त करण्यात आला.

पोलिसांनी दिलेल्या माहितीनुसार, १६ ऑगस्ट रोजी सकाळी सुमारे ७ वाजण्याच्या सुमारास मौजे आरीमोड येथील नळेगावकडे जाणाऱ्या रस्त्यावर संशयास्पद वाहनाची तपासणी करण्यात आली. यावेळी शेख खामरोद्दीन बशीर (वय २९, रा. रेणापूर, जि. लातूर) याच्या ताब्यातील बदामी रंगाच्या एमएच-१३-सीजे-०५३६ क्रमांकाच्या

असा ८ लाख ८८ हजार ६४० रुपयांचा प्रतिबंधित माल जप्त करण्यात आला. तसेच वाहतुकीसाठी वापरण्यात आलेला सुमारे २ लाख १५ हजार रुपये किमतीचा टाटा एस पोलिसांनी ताब्यात घेतला. त्यामुळे जप्त मुद्देमालाची एकूण किंमत ११ लाख ३ हजार ६४० रुपये आहे.

या प्रकरणी शिरूर अनंतपाळ पोलीस ठाण्यात गुन्हा रजिस्टर क्रमांक १८९/२०२६ नुसार भारतीय न्याय संहितेतील कलम १२३, २२३, २७४, २७५ तसेच अन्नसुरक्षा व मानके अधिनियम २००६ मधील कलम ५९ अन्वये गुन्हा दाखल करण्यात आला आहे. दरम्यान, प्रशिक्षणाचा भाग म्हणून पोलीस अधीक्षक अमोल तांबे यांनी प्रशिक्षणार्थी पोलीस उपअधीक्षक अक्षय जाधव यांच्याकडे शिरूर अनंतपाळ पोलीस ठाण्याचा तीन महिन्यांचा कार्यभार सोपविला आहे. जाधव यांनी १३ ऑगस्ट २०२६ रोजी कार्यभार स्वीकारला असून, पोलीस अधीक्षक अमोल तांबे यांच्या मार्गदर्शनाखाली त्यांचा प्रशिक्षण कालावधी सुरू आहे. प्रकरणाचा पुढील तपास पोलीस उपनिरीक्षक रायबोळे करीत आहेत.

जितूरमध्ये ५०० एकल महिलांना शिलाई मशीन, १०० दिव्यांगांना इलेक्ट्रिक ट्रायसायकलचे वाटप



जितूर : दीपस्तंभ प्रतिष्ठानच्या वतीने जितूर येथे पालकमंत्री मेघना साकोरे बोर्डीकर यांच्या हस्ते दिव्यांग व्यक्तींसाठी ट्रायसायकल आणि एकल महिलांसाठी शिलाई मशीन वाटप समारंभ आयोजित करण्यात आला. सामाजिक

बांधिलकीच्या भावनेतून राबविण्यात आलेल्या या उपक्रमात ५०० एकल महिलांना शिलाई मशीन तर १०० दिव्यांग बांधवांना इलेक्ट्रिक ट्रायसायकलचे वाटप करण्यात आले. गरजू लाभार्थ्यांच्या अडचणी प्रत्यक्ष

समजून घेत कोणतेही औपचारिक सर्वेक्षण किंवा अनावश्यक प्रक्रिया न करता कार्यक्रमस्थळीच आवश्यकतेनुसार मदत करण्यात आली. महिलांच्या हाताला रोजगाराचे साधन मिळावे आणि त्यांनी स्वतःच्या पायावर उभे राहावे, या उद्देशाने शिलाई मशीनचे वाटप करण्यात आले. तर दिव्यांग बांधवांना दैनंदिन जीवनात ये-जा करण्यासाठी तसेच स्वावलंबी जीवन जगण्यासाठी इलेक्ट्रिक ट्रायसायकल उपलब्ध करून देण्यात आल्या. गरजूंच्या जीवनात प्रत्यक्ष बदल घडवून आणणे हीच खरी लोकसेवा असून, समाजातील वंचित घटकांना मदतीचा हात देणारा हा उपक्रम प्रेरणादायी असल्याचे

यावेळी उपस्थित मान्यवरांनी नमूद केले. मदत केवळ औपचारिक न राहता ती संबंधितांच्या गरजेनुसार आणि त्यांच्या जीवनात सकारात्मक बदल घडवून आणणारी असावी, हा संदेश या उपक्रमातून देण्यात आला. कार्यक्रमास श्री. निलेश त्रिभुवन, अश्विनी त्रिभुवन, चेअरमन भावनाताई बोर्डीकर, जितूर नगर परिषद अध्यक्ष प्रताप देशमुख यांच्यासह दीपस्तंभ प्रतिष्ठानचे पदाधिकारी, कार्यकर्ते आणि मोठ्या संख्येने नागरिक उपस्थित होते. महिला सक्षमीकरण आणि दिव्यांग स्वावलंबनासाठी अशा उपक्रमांची सातत्याने गरज असल्याचे यावेळी व्यक्त करण्यात आले.



साप्ताहिक 'लोकभारती' हे पत्र प्रकाशक व मालक रविंद्र विठ्ठलराव देशमुख यांनी मुद्रक, श्रीमती सुनिता अंगदराव मोरे यांच्या प्रविण प्रिंटिंग प्रेस, दु.नं.१४ सुपर मार्केट, कारेगाव रोड, परभणी- महाराष्ट्र - ४३१४०१. (महाराष्ट्र) प्रकाशन पत्ता देशमुख कॉम्प्लेक्स, आठवडी बाजार, मु.पो. ता. सोनपेठ जि.परभणी, महाराष्ट्र - ४३१५१६. येथून प्रसिध्द केले. संपादक :- रविंद्र विठ्ठलराव देशमुख * या अंकात प्रसिध्द झालेल्या मजकुराशी संपादक/प्रकाशक, सहमत असतीलच असे नाही. या अंका बाबतीचे वाद सोनपेठ न्यायालया अंतर्गत चालतील.